# Marking Scheme 2024-2025

Subject Urdu

Course A

Code 003

Class X

Time: 3 Hours Maximum Marks: 80

## Section A (حصدالف)

سوال نمبر 1۔ مندر جہ ذیل غیر درسی اقتباس کو غور سے پڑھئے اور اس پر مبنی سوالوں کے جواب کھئے۔ (5x1=5)

- (i) (i) زبان
- (ii) الفاظ
- (iii) الفاظ سانچه بین جن مین خیالات ڈھلتے ہیں۔
- (iv) انسان جو کچھ محسوس کر تااور سوچتاہے اس کو بیان کر سکتاہے۔
  - (v) زبان۔

سوال نمبر2۔ مندر جہ ذیل غیر درسی شعری اقتباس کو غور سے پڑھئے اور اس سے متعلق پوچھے گئے سوالوں کے جواب لکھئے۔ (5x1=5)

(i) صاحب عقل (B) (i)

- (ii) اخلاقیات
- (iii) "کینہ رکھتا ہے شتر" یہ فقرہ گہری عداوت اور دلی دشمنی کے لئے رائج ہے یعنی عداوت و دشمنی رکھنا حیوان کا کام ہے ہم انسانوں کا نہیں۔
  - (iv) کسی سے پہنچے نقصال کو یادر کھنے میں ہمارازیاں ہے۔
  - (V) اس نظم كاعنوان "كبول جاؤ" مناسب معلوم ہوتاہے۔

سوال نمبر3۔ مندرجہ ذیل درس اقتباس کو غور سے پڑھئے اور پوچھے گئے سوالوں کے جواب دیجیے۔ (5x1=5)

- (i) وار (C) يار
- (ii) عاد تیں
- (iii) 'پہاڑ اپنی جگہ سے ٹل جائے تو ٹل جائے لیکن آدمی اپنی جبلت سے نہیں ٹل سکتا ہے مرادیہ ہے

  کہ انسان کی فطرت کابدلنانا ممکن ہے۔
  - (iv) زیاده تراخلاق وعادات ـ
  - (v) بائیو گرافی کااصل مقصد ہیر و کے اخلاق وعادات و خیالات کاد نیاپرروشن کرناہے۔

سوال نمبر 4۔ درج ذیل شعری اقتباس کو غور سے پڑھئے اور اس سے متعلق بوچھ گئے سوالات کا جواب دیجئے۔ (5x1=5)

- (i) غزل۔
- (ii) (b) (ii) فانى بدايونى
  - (iii) غم و اداس کا۔

- (iv) پہلے شعر میں صنعت تضاد استعال ہو گی ہے۔
- (V) دل وہ نرالی بستی ہے جوایک باراجڑ جائے تود و بارہ آباد نہیں ہو سکتی۔

#### Section B (حسر)

سوال نمبر 5۔ درج ذیل عنوانات میں سے کسی ایک پر ملک 300-- 250 الفاظ پر مشتمل مضمون کھے۔ (10) گوبل وار منگ: ایک خطرہ

گلوبل وار منگ موجودہ دور کا ایک انتہائی سگلین مسلہ ہے جو ہمارے جدید اور ترقی یافتہ معاشرے میں بہت تیزی سے بڑھ رہا ہے۔گلوبل وار منگ کی وجہ سے ہم جس ماحول میں زندگی گزار رہے ہیں وہ ماحول روز بہ روز خراب ہوتا جا رہا ہے۔ جس کے مضر اثرات ہماری صحت پر پڑ رہے ہیں اور اس کے باعث ہم گوناگوں پر بیٹا نیوں میں مبتلا ہو رہے ہیں۔ موسمی تبدیلیاں، زمینی، فضائی اور آبی آلودگی، شہروں میں آبادی کا بڑھتا ہوا دباؤ، اوزون کی پرت میں ہونے والے شگاف، کوڑا کر کٹ ٹھکانے لگانے کا مسلہ، جنگلت کی کٹائی کے منفی اثرات، جنگلی حیاتیات اور سمندری حیاتیات کی بتدر نج تباہی، سمندروں کی سطح کا بلند ہونا، برفانی طوفان، موسلادھار بارشیں، خشک سالی، غذائی قلت، بھوک، قبط سمیت دیگر مسائل ان میں شامل ہیں۔

گلوبل وار منگ نے پوری کا کنات کو اپنی گرفت میں لے لیا ہے اور اس کا منفی اثر تمام مخلوق پر پڑرہا ہے۔ گلوبل وار منگ یعنی عالمی حدت سے مراد کرہ ارض کی سطح پر تیزی سے بڑھتا ہوا درجہ حرارت ہے۔ ماحولیاتی مطالعات کی روشنی میں برابر یہ بات سامنے آرہی ہے کہ زمین پر درجہ حرارت لگاتار بڑھ رہا ہے۔ گلوبل وار منگ کی وجہ سے گلیشر ول کی برف پگھل رہی ہے جس کے نتیج میں سیلاب آرہے ہیں اور آنے والے وقت میں اس کیفیت میں اور اضافے کا اندیشہ ہے۔ خشک علاقوں میں زمینیں بنجر ہونے اور پھٹنے کا امکان ہے جس کی وجہ سے قبط اور بھوک مری کا سامنا کرنا پڑے گا۔

اگر گلوبل وار منگ پر ہم قابو نہیں پاتے ہیں تو وہ دن دور نہیں جب ہم تباہ و برباد ہو جائیں گے اور ہمارے نشانات دنیا سے ہمیشہ ہمیش کے لئے مٹ جائیں گے۔ للذا گلوبل وارمنگ سے بچنے کی ہمیں تدبیر کرنی چاہئے۔ڈھیر سارے پیٹر پودے لگانے چاہیے ساتھ ہی ساتھ فطرت سے قریب تر رہنے کی کوشش کرنی چاہیے۔ہمیں گندگی بھیلانے سے خود بھی رکنا چاہیے اور دوسروں کو بھی روکنا چاہیے۔

# قومی لیجہتی ملک کی ضرورت

" یجہتی" کے معنی آپس میں اتحادواتفاق کے ساتھ زندگی بسر کرنے کے ہیں۔ یوں تو یجہتی ایک جھوٹا سا لفظ ہے گر یہ لفظ اتنا جامع ہے کہ اس کے اندر معنی کا ایک جہاں پوشیدہ ہے۔ انفرادی قوت ، فکری قوت، معاشرتی قوت، اقتصادی قوت اور سائنسی قوت وغیرہ کا استعال ملک کی بھلائی کے لئے مل جل کر کرناہی قومی سیجہتی ہے۔ اگر تمام انسانی قوتوں اور صلاحیتوں میں مطابقت اور افکار و کردار اور قول و فعل میں کسی قسم کا تضاد نہ رہے تو اتحاد کی بدولت بہتر فضا پیدا ہو سکتی ہے۔

قومی سیجہتی کا مطلب ہے ہے کہ پوری قوم بلکہ میں توبہ کہوں گاکہ پوری بنی نوع ایک ہو جائے اور زندگی کے کسی شعبے میں ان میں تفریق نہ پائی جائے۔ دنیا میں کوئی بھی مذہب ایسا نہیں جو ہمیں ہے سکھائے کہ انسان کو انسان سے نفرت کرنی چاہیے۔ہر ایک مذہب اخوت اور انسانیت کا درس دیتا ہے خدا کے بندول سے پیار کرنے کی تلقین کرتا ہے اور بیہ سکھاتا ہے کہ اینے ہمسایوں کے ساتھ مل جل کررہو۔

تاریخ کے جس موڑ پر ہم اس وقت کھڑے ہیں وہ ہمیں بہت کچھ سوچنے پر مجبور کر رہا ہے۔ وطن عزیز اس وقت نازک دور سے گزر رہا ہے۔ آلیی اختلافات ختم کرنے اور اتحاد و یگانگت کی جتنی ضرورت آج ہے شاید پہلے مجھی نہ تھی۔

خدا کے فضل سے ہمارا ملک قدرت کے عطا کردہ بے پناہ وسائل سے مالا مال ہے۔ ضرورت اس بات کی ہے کہ ہم ذاتی مفادات سے بالا تر ہو کر اجتماعی مفادات کے لئے اپنی توانائیاں خرچ کریں۔ بحیثیت ایک قوم ہمیں منتخب حکومت پر اعتماد کرنا چاہیے امن وامان کی بحالی اور معیشت کے استحکام کے لئے حکومت کی مدد کرنی چاہیے۔ تاریخ اس بات کی گواہ ہے جب تک ملک کے لوگوں میں اتحاد و اتفاق رہا دنیا کی کوئی طاقت

انہیں شکست نہیں دے سکی لیکن جو نہی ان میں تفرقہ پڑا تو ان کی ہوا اکھڑ گئی۔ ہمیں موجودہ چیلنجوں کا مقابلہ کرنے کے لئے انفرادی اور اجتماعی سطح پر مثبت سوچ کے ساتھ آگے بڑھنا ہو گا تاکہ ہماراوطن دنیا کے نقشے پر ایک مضبوط، پرامن اور فلاحی ملک بن کرچکے۔

# دہشت گردی ملک کی سالمیت کے لئے خطرہ

خوف و ہراس پیدا کرکے اپنے مقاصد کے حصول کی خاطر ایبا نیا تلا طریقۂ کار یا حکمتِ عملی اختیار کرنا جس سے قصوروار اور بے قصور کی تمیز کے بغیر (عام شہریوں سمیت) ہر ممکنہ ہدف کو ملوث کرتے ہوئے، وسیع پیانے پر دہشت و تکلیف اور رعب و اضطراب پھیلانا دہشت گردی ہے۔

دہشت گردی سے ملک کی سالمیت کوایک بڑا خطرہ ہے۔اس کے سبب ملک کو مالی نقصان تو پہنچتاہی ہے ساتھ ہی ساتھ ملک کاامن وامان اور سکون بھی غارت ہونے لگتا ہے۔ شہری خود کو محفوظ محسوس نہیں کرتے اور ملک کی شبیہ خراب ہونے لگتی ہے۔ا گر دہشت گردی پرپوری طرح قابو پانے کے لئے کھوس قدم نہ اٹھا یا گیا تو بے شک ملک میں افرا تفری کا ماحول بن جائے گا اور ایک طرح کا جنگل راج آ جائے گا۔ یوں ملک کی سالمیت خطرے میں پڑجائے گی۔

آج ملک کے سامنے سب سے بڑا اور سنگین مسکہ ہے دہشت گردی جس سے ملک کو بے پناہ نقصان پہنچ رہا ہے۔ دہشت گردی جس سے ملک کو بے پناہ نقصان پہنچ رہا ہے۔ دہشت گرد تنظیمیں اپنے ذاتی مفاد کے لیے بم کا نڈ اور دوسری تخریب کاریوں کے ذریعے بے گناہ عوام کاخون بہاتی ہیں اور ملک کی ترقی میں مخل ہوتی ہیں۔

دہشت گردی اور انتہا پبندی ملک کی سا لمیت کے لئے سب سے بڑا خطرہ ہیں، پوری قوم اگر دہشت گردوں کے خلاف یک آواز نہ ہوئی تو اس کے سنگین نتائج کا سامنا کرنا پڑسکتاہے۔

دہشت گردی کا کسی مذہب سے کوئی لینادینا نہیں ہے کیوں کہ کوئی بھی مذہب دہشت گردی کو فروغ دینے کی بات نہیں کرتا بلکہ تمام مذاہب میں فتنہ وفساد پھیلاناایک بڑا گناہ ہے۔ اگر دہشت گردی کے وجوہات کی بات کریں تو اس کی کچھ خاص وجہیں ہیں جیسے غربت، بےروزگاری، انصاف کانہ ملنا، تعلیم کی کمی، آبادی میں اضافہ، مذہب کاغلط استعال اور فرقہ واریت۔ ظاہر ہے ہمیں اگردہشت گردی پر قابویانا ہے توان مسائل کاحل نکالناہی پڑے گا۔

سوال نمبر 6۔ اپنے دوست کو اپنے بھائی کی شادی میں مدعو کرنے کے لئے ایک خط کھئے۔

اعظم گڑھ شہر ،اتر پر دیش

مورخه 10/جون 2024

میرے پیارے دوست راہل!

آداب

کہو کیسے مزاج ہیں۔ تعطیلات گرمہ کی کیام صروفیات ہیں۔ میری بات ذراغور سے سننامور خہ 30/جون 2024 بروزاتوار بوقت شام سات بچے میر سے بھائی کی شادی ہو ناقرار پائی ہے۔

میں تمہیں اور تمہارے اہل خاندان کو اس تقریب شادی میں مدعو کرتا ہوں۔اُمید ہے تم میرے بھائی کی شادی میں شرکت فرما کر تقریب شادی کومزید پُررونق بناؤگے۔

خدا حافظ

تمهارا دوست: خالدابن زيد

١

اپنے اسکول کی لائبریری میں اردواخبار منگوانے کے لئے پر نسپل کو درخواست لکھئے۔

بخدمت جناب پرنسپل صاحب

اقرايبلك اسكول

منڈیار، پھول پور، اتر پر دیش

موضوع: درخواست لا بریری میں اردواخبار منگوانے کی۔

جناب من!

امید کرتاہوں آپ بخیروعافیت ہوں گے۔

گزارش میہ ہے کہ اسکول لا ئبریری میں انگریزی اور ہندی کے اخبار توآتے ہیں لیکن اردواخبار نہیں آتا حالاں کہ بہت سے طلبہ اردواخبار پڑھنے کے خواہش مند ہیں براہ کرم اردواخبار بھی منگوانے کی زحمت کریں، عین نوازش ہوگی۔

فقط والسلام

آپ کافرمانبر دار شاگرد تاریخ

طالب علم جماعت دہم (بی)

سوال نمبر 7۔ سرسیداحمد خال کی زندگی کے اہم واقعات 100 الفاظ میں لکھئے۔

سرسیداحمد خال نے تیراندازی بھی سیکھی تھی۔ ظہر کی نماز کے بعد تیراندازی شروع ہوتی۔ نواب، شاہزادے، رئیس اور شوقین اس تیراندازی کے جلسے میں شریک ہوتے تھے۔ نواب سٹمس الدین خال رئیس فیروز پور جھر کہ جب دلّی میں ہوتے تھے۔ سرسیداحمد خال نے اسی زمانے میں تیراندازی سیکھی تھی اور انہیں خاصی مشق ہو گئی تھی۔ ایک دفعہ سرسیداحمد خال کا نشانہ جو تودے میں نہایت صفائی اور خوبی سے جاکر بیٹھا تو ان کے والد بہت خوش ہوئے اور کہا " مچھلی کے جائے کو کون تیرنا سکھائے۔ "

1869ء میں سر سید احمد خال ایک سال کے لیے انگلتان گئے تھے۔ جہال انہوں نے انگریزی رسالوں اور کالجوں کا بخوبی جائزہ لیا اور ایس آکر انگریزی کے علمی اور ساجی رسالوں ہی کی طرز پر اپنا ایک رسالہ تہذیب الاخلاق نکالنا شروع کیا۔ انگلتان سے واپس آکر علی گڑھ میں 1875ء میں ایک اسکول کھولاجو آج علی گڑھ مسلم یونیور سٹی کی شکل میں ہندوستان کا ایک نمایاں تعلیمی ادارہ بن گیاہے۔

افسانه "نيا قانون" كا خلاصه لكھئے۔

منگو کوچوان کبھی اسکول نہ گیا تھا، گر اپنی معلومات کے باعث اپنے سے نسبتاً کم عقلوں میں ذہین مانا جاتا تھا۔استاد منگو اگریزوں سے سخت نفرت کرتا تھا۔اسے یہ گوارانہیں تھاکہ اس کے ملک پرا گریزران کریں۔وہ جب کسی شرابی انگریز سے الجیتا یا ذلیل ہوتا تو الڈے پر آکراپنے ساتھیوں کے سامنے ان کی برائیاں کرتا، گالیاں بکتا اور کسی نئے قانون جس سے انگریزیہاں سے چلے جائیں کا انتظار کرتا۔ایک روز دو سواریوں کے مابین نئے قانون لیعنی انڈیا ایک کی بات سنی تو وہ بہت نوش ہوا۔معلوم ہوا کیم اپریل سے نیا آئین نافذ ہو گا۔ تھو گئج پگڑی بغل میں دبائے آیا تو منگو نے اسے نئے قانون کے متعلق بتایا۔ایک روز تین نوجوان اس کے یکے پر سوار ہوئے اور انہوں نے نئے قانون کے فوائد پر روشنی ڈالی کہ قانون کے تحت لوگوں کو روزگار ملے گا۔ سرکار نوکریاں پیدا کرے گی۔منگو کی نظر میں اب نئے قانون کی اہمیت اور بڑھ گئی۔اس نے نئے قانون کے متعلق شبت اور منفی دونوں آراء سن رکھیں تھی مگر وہ اپنی خود ساختہ سوچ کو ہی سب پر ترجیح دیتا تھااور سجھتا تھا کہ شبت اور منفی دونوں آراء سن رکھیں تھی مگر وہ اپنی خود ساختہ سوچ کو ہی سب پر ترجیح دیتا تھااور سجھتا تھا کہ غانون کے نافون کے نافذ ہوتے ہی بندستان میں ہندستان کے گ

کیم اپریل کی صبح بھی آگئی لیکن منگو نے آسان کو، لوگوں کو، ہر شے کو ویسے کا ویساہی پرانا پایا۔اسے سب پرانا لگ رہا تھا۔اسے نئے قانون کی کوئی در خشاں جھلک دکھائی نہ دےرہی تھی۔

سگریٹ سلگا کر وہ اپنے یکے کی بچھلی نشست کی گدی پر بیٹھ گیا۔ تبھی اسے یوں محسوس ہوا کہ کوئی سواری اسے بلا رہی ہے۔ سڑک کے اس پار ایک گورا ہاتھ ہلا کر اسے بلا رہا تھا۔ پہلے پہل تو اس نے اسے لے جانے سے انکار کرنے کاارادہ کیا گر پھر اس نے سوچا کہ پسے جھوڑنا ہیو قوفی ہے۔

استاد منگو نے گورے سے پوچھا کہال جانا ہے تو اس گورے نے ہیرا منڈی کہا۔ منگو نے پہچان لیا کہ یہ وہی گورا ہے جس سے اس کی پہلے بھی جھڑپ ہو چکی ہے۔ منگو نے ذرا تن کر کراپیہ بے حد زیادہ بتایا۔ پچھ منہ زوریاں ہوئی تو استاد منگونے گورے اور نئے قانون کو ذہن میں لاکر گورے کو پیٹنا شروع کر دیا اور ساتھ ہی ساتھ یہ کہتا جاتا کہ پہلی اپریل کو بھی وہی اکڑ فول اب ہمارا راج ہے بچے۔لوگ جمع ہو گئے۔دو سیاہیوں

نے اساد منگو کے ہاتھوں سے گورے کو چھڑایا۔اساد منگو نئے قانون کے سرور میں مبتلا تھا۔سپاہی اساد منگو کو تھانے میں لے گئے۔تمام راستے اساد منگو نیا قانون، نیا قانون چلاتا رہا۔

نیا قانون، نیا قانون۔ کیا بک رہے ہو؟ قانون وہی ہے پرانا۔ سپاہی نے کہا اور استاد منگو کو حوالات میں بند کر دیا۔

سوال نمبر 8۔ اکبرالہ آبادی کے بارے میں آپ کیا جانتے ہیں؟ کھئے۔

سید اکبر حسین رضوی نام، اکبر تخلص تھا۔1846ء میں ضلع الٰہ آباد میں پیدا ہوئے۔ بجیپی ضلع شاہ آباد میں گزرا۔1855ء میں اپنے خاندان کے ساتھ الٰہ آباد گئے اور بہیں مستقل سکونت اختیار کر لی۔ یہاں پہلے ایک کمتب اور پھر جمنا مشن اسکول میں داخل ہوئے لیکن 1857ء کے انقلاب کے باعث تعلیم جاری نہ رکھ سکے۔ ملازمت کی ابتدا عرضی نولیی سے کی۔ پچھ مدت کے بعد الٰہ آباد ضلع میں نائب تحصیلدار ہو گئے۔ ہائی کورٹ کی وکالت کا امتحان پاس کر کے وکالت کا بیشہ اختیار کیا۔ منصف کے عہدے پر بھی مامور ہوئے۔1898ء میں انہیں حکومت سے خان بہادر کا خطاب ملا۔ 1921ء میں الٰہ آباد ہی میں ان کا انتقال ہوا۔

اکبرالہ آبادی ایک پیامی شاعر سے اور ان کا پیغام تھا کہ جدید تہذیب کے طوفان سے بچو اور اپنی پرانی تہذیب سے رشتہ استوار کرو۔انہوںنے اپنی شاعری کے ابتدائی دور میں روایتی انداز کی غزلیں بھی کہیں مگر انہیں جلد ہی اندازہ ہو گیا کہ وہ اصلاحی شاعری کے لیے بنے ہیں اور اصلاحی شاعر کولامحالہ نظم کا سہارا لینا پڑتا ہے۔چنانچہ انہوں نے نظم کا سہارا لیا اور اردونظم پر اپنا دائمی نقش حچوڑا۔

l

نظم "جلوهُ در بار د ہلی" کا خلاصہ لکھئے۔

د سمبر 1898ء میں لارڈ کرزن نے وائسرائے کی حیثیت سے ہندوستان آئے۔انہوںنے 1903ء میں دہلی دہلی دربار کیا، اسی دربار پر اکبرالہ آبادی نے بیہ نظم لکھی ہے۔

اکبر آدربار دہلی دکیھنے آئے تو انہوں نے دریائے جمنا کا پاٹ صاف ستھرے گھاٹ، پلٹن، رسالے، فوجی اور بینڈ بجانے والے دکھے۔شہر دہلی میں سشمیری گیٹ سے کنگز وے کیمپ تک خیموں کا ایک جنگل سابن گیاتھا۔ صاف ستھری سڑ کیں، پانی اور روشنی کا معقول انتظام تھا۔ڈالیوں میں نارنگی، محفل میں سارنگی اور جھومتے ہوئے بھاری بھر کم ہاتھی بھی تھے۔ لوگوں کا ججوم تھا۔اچھے اچھے یہاں بھٹک رہے تھے اور ان کا دل دربار میں اٹکا ہوا تھا۔ ہر طرف نعتوں کا انبار تھا اور بھیڑ اس قدر تھی کہ اکبر نے دور ہی سے جلوہ دربار دیکھا۔

سوال نمبر 9۔ افسانہ "گلی ڈنڈا" یا "دو فرلا نگ کمبی سڑک" میں سے آپ کس کہانی سے زیادہ متاثر ہیں اور کیوں؟ 100 الفاظ میں جواب کھئے۔ (4=4x)

افسانہ "گلی ڈنڈا" میں منتی پریم چندنے دیہی زندگی اور اس سے جڑے ہوئے افراد کی فطری سادگ، غریبی کے ہاتھوں سائے ہوئے لوگوں اور نخوت و پندار سے سرشار آسودہ حال طقبہ کے در میان پائی جانے والی نفسیاتی کشکش اور تفاوت کوایک دیہاتی کھیل گلی ڈنڈے کے ذریعے دکھانے کی کامیاب کوشش کی ہے۔

وہیں افسانہ "دوفر لانگ کمبی سڑک" میں کرشن چندرنے سڑک کے کنارہے ہور ہی بربریت وحیوانیت کی بڑے دلچیپ انداز میں تصویر کشی کی ہے اور لوگوں کی بے حسی پر بڑا کاری طنز کرتی ہے۔اس افسانے میں سڑک کوبے حس انسانوں کی علامت کے طور پر استعال کیا گیا ہے۔

میں ان دونوں کہانیوں میں سے "دوفر لانگ لمبی سڑک" سے زیادہ متاثر ہوں کیوں کہ بیہ کہانی ہم انسانوں کوانسانیت کادرس دینے کے ساتھ ساتھ ہمیں ہماری بے حسی وبے مروتی پر جھنجھوڑ کرر کھ دیتی ہے۔

مختاجوں اور فقیروں کی صدائیں، تانگے والے سے پولیس کار شوت لینا، غریبوں پر گوروں کے مظالم، مز دور عور توں کی بے بہی، سڑک کے کنارے مرے ہوئے بوڑھے گدا گر کی پڑی نغش اور عور توں کو گھور تی دولت مندوں کی بے مروت نگاہیں، واقعی میں کسی بھی زندہ دل انسان کو جھنجھوڑ کرر کھ دینے کے لئے اور سوچنے پر مجبور کر دینے کے لئے کافی ہیں۔

یا

حگر صاحب کی شخصیت پرایک نوٹ لکھئے۔

حگر صاحب بڑے خوش مذاق انسان ہیں ہر وقت بقراط بنے نہیں بیٹے رہتے۔دوستوں میں بڑے بے تکلف ہوتے ہیں۔ باتوں باتوں میں کوئی نہ کوئی فقرہ چپکا دیں گے پھر کھلکھلا کر ہنسیں گے پھر ذراسی ہنسی کو روکیں گے اور "اوُں" کہ کر پھر ہنسیں گے اور خوب ہنسیں گے۔

جگر صاحب ہر بات میں نفاست پیند ہیں۔نفاست ان کی زندگی ہے۔ کسی نے پہلی بار انہیں کسی مشاعرے میں پڑھتے ساتو اس نے باواز بلند کہا کہ جتنے یہ بدصورت ہیں، پڑھتے ہوئے اتنے ہی خوب صورت معلوم ہوتے ہیں۔

جگر صاحب بڑی بھول بھلیاں ہیں۔انہیں کوئی بات یاد نہیں رہتی۔آپ کا ان کا ہفتوں ساتھ ہو جائے اتفاق سے درمیان میں دو چار برس ملاقات نہ ہو تو وہ آپ کو قریب قریب بھول جائیں گے۔دوبارہ ملاقات پر جب آپ ان سے کہیں گے کہ جگر صاحب بہچانا؟ تو وہ کہیں گے "بھئی! کچھ آئکھیں مانوس ہیں اِس وقت یاد نہیں آرہا ہے کہ کہاں ملاقات ہوئی تھی۔"

جگر صاحب بلا کے وضع دار اور انسان دوست ہیں۔ وہ انسانیت کے احترام کے قائل تھے۔ جگر صاحب کا بیان ہے کہ ایک صاحب سے ملاقات ہوئی انہوں نے بڑی نیاز مندی کا اظہار کیا میں نے سوچا کوئی ملنے والا ہوگا۔ بازارسے کچھ سامان خریدا پھر تانگے پر بیٹھ کر یہاں آئے راستے میں ان صاحب نے میری جیب سے پچھ نکالا میں نے سوچا مجھے برگمانی ہوئی ہے ایسا نہیں ہو سکتا جب جیب ٹٹولا تو بڑوہ غائب تھا میں نے اپنا بڑوہ ان کے ہاتھ میں دیکھ بھی لیا تھا۔لیکن میں نے انہیں کچھ نہیں کہا۔ اگر میں ان سے کہتا کہ آپ نے میرا بڑوہ چرالیا ہے تو اس وقت ان کوجوپریشانی ہوتی وہ مجھ سے دیکھی نہ جاتی۔

#### Section C (حسرح)

سوال نمبر 10۔ (i) جس فعل کااثر صرف فاعل تک محدودرہے یعنی جو فعل صرف فاعل کی مددسے

پورامفہوم اداکر دے اسے افعل لازم ' کہاجاتا ہے۔ (2)

جیسے: سیتامسکرار ہی ہے۔ گھوڑا دوڑرہاہے۔

فعل متعدی: جس فعل کا اثر فاعل سے گزر کر مفعول تک جا پہنچے یعنی جو فعل صرف فاعل کی مدد سے پورا مطلب ادا نہ کر سکے بلکہ مفعول کا بھی مختاج ہو تو ایسے فعل کو افعل متعدی کہا جاتا ہے۔

جیسے: موہن نے خط لکھا۔عمریانی پی رہا ہے۔

(ii) فعل ماضی: جس فعل سے بیہ معلوم ہو کہ کام گزرے ہوئے زمانے میں ہو چکا ہے۔

جيسے: زید کھانا کھاچکاہے۔

فعل حال: جس فعل سے بیہ معلوم ہو کہ کام موجودہ زمانے میں ہورہاہے۔

جیسے: ثنالکھر ہی ہے۔

فعل مستقبل: جس فعل سے یہ معلوم ہو کہ کام آنے والے زمانے میں ہو گا۔

جیسے: راہل کل د ہلی جائے گا۔

(D) (iii) فعل مجهول

سوال نمبر 11۔ (i) صنعت تلیج: کلام میں کسی مشہور تاریخی واقعے، قصے یا مسلے کی طرف (2) اشارہ کرنے کو تلیج کہتے ہیں۔

جیسے: کیافرض ہے کہ سب کو ملے ایک ساجواب آؤنہ ہم بھی سیر کریں کوہ طور کی

(a) صنعت تضاد (B) (ii)

(iii) استعارہ : استعارہ کے معنی 'ادھار لینا' ہیں۔استعارہ مجاز کی ایک قسم ہے۔

استعارہ میں لفظ کو معنوی مناسبت کی وجہ سے دوسرے معنی میں استعال کیا جاتا ہے۔جہاں لفظ اپنے لغوی معنی کو ترک کر کے لسانی سیاق و سباق کے اعتبار سے نئے معنی مستعار لیتا ہے۔

جیسے: آئین جواں مرداں ، حق گوئی و بے باکی اللہ کے شیروں کو آتی نہیں روباہی

سوال نمبر 12۔ (i) درج ذیل محاور وں اور کہاو توں میں سے کسی چار کو جملے میں استعال کیجیے۔ (4)

پھولے نہ سانا: (بہت زیادہ خوش ہونا) طالب علم کی کامیابی پر والدین پھولے نہ سارہے تھے۔

دل پاش پاش ہونا: (سخت صدمہ پہنچنا) بیٹے کے انتقال کی خبر سن کرماں کادل پاش پاش ہو گیا۔

خون سفید ہونا: (محبت باقی نه رہنا) موجوده دور میں لوگوں کاخون سفید ہو گیاہے، بھائی بھائی کادشمن ہے۔

اونچی د کان پیرکا پکوان: (صرف نام ہی اونچاہونا) بازار میں مٹھائی والے کی د کان کوبس یوں سمجھ لو کہ اونچی د کان پیرکا پکوان۔

اند هوں میں کاناراجا: (جاہلوں میں کچھ جاننے والا) منگو کو چوان اپنے اڈے میں سمجھ دار ماناجاتا تھا یوں وہ اند هوں میں کاناراجا تھا۔

جو گرجتے ہیں برستے نہیں: (شور مچانے والے کام نہیں کرتے) پاکستانی کر کٹ ٹیم بڑے بڑے دعوے کررہی تھی لیکن ہندستانی ٹیم سے بری طرح ہار گئی، سچ ہے جو گرجتے ہیں برستے نہیں۔

- (ii) ادائ ہونا۔ (C) (ii)
- سوال نمبر (B) (i) مواليه (1)
- (1) فإني (A) (ii)
- سوال نمبر 14\_ (i) (A) مقطع (1)
- (1) (ii) (ii) (1)
- (B) (iii) چلے

#### Section D (cons)

سوال نمبر 15۔ درج ذیل میں سے صرف دو کے جواب دیجے۔ (2x2=4)

- (i) ایک دن منگوکوچوان کے تانگے میں دو مارواڑی بیٹھے جدید آئین لیمن انڈیا ایکٹ کے حوالے سے باتیں کرتے ہوئے کہہ رہے تھے کہ پہلی اپریل سے ہندستان میں نیا قانون نافذہوجائے گا،ہندوستانیوں کو آزادی مل جائے گی اور بہت کچھ بدل جائے گا۔ان مارواڑیوں کی باتیں سن کر منگو بہت خوش ہوا۔اسےلگاکہ اب گوروں سے ہمارا ملک آزادہوجائے گا، وہ ہندوستانیوں پر ظلم نہیں کرپائیں گے، ان کی حکومت ختم ہو جائے گی۔اس لئے انیا قانون "کے آنے کی خبر سے منگو کوچوان خوش تھا۔
- (ii) "عورت کا دل محبت کا سمندر ہوتا ہے"۔مصنف نے یہ بات اس کئے کہی ہے کیوں کہ عورت والدین،اولاد، بھائی بہناور شوہر وغیرہ سے بہت پیار کرتی ہے اور اتنا پیار کرنے پر بھی اس کی محبت کم نہیں ہوتی جیسے سمندر میں سے کتناہی پانی کیوں نہ نکال لیاجائے پر پھر بھی اس میں بہت پانی باقی رہتا ہے۔
- (iii) ماحول بچپانا صرف سائنس دانوں بی کاکام نہیں ہے بلکہ ہر شہری کی ذمہ داری ہے۔ موٹر گاڑیاں اور اس طرح کی دوسری سواریاں صرف سائنس دانوں کے پاس نہیں ہیں بلکہ مختلف لوگوں کے پاس بھی ہیں۔ اسی طرح کا رخانوں اور فیکٹریوں سے شہری بی فائدہ اٹھاتے ہیں۔ شہریوں نے بی آبادی، کھیتی باڑی اور کار خانوں کے لئے جنگلات کائے۔شہریوں بی نے قدرتی وسائل کو کٹرت سے استعال کر کے ماحول کو آلودہ کیا۔ اس لئے شہریوں کو چاہیے کہ ماحول کو بچپانے کے لئے سائنس داں جو طریقہ کار بتائیں اس پر پوری طرح عمل کریں۔ ہوا اور پانی کو خراب نہ ہونے دیں، جنگلات کاٹے کے بجائے درخت لگائیں کیوں کہ شہریوں اور ان کی آنے والی نسلوں کو ایک ماحول میں رہناہے۔
- (iv) مخلوط زبان سے الیی زبان مراد ہے جس میں مختلف زبانوں کے الفاظ شامل ہو گئے ہوں۔ ہر زبان نے کسی نہ کسی زبان کو سیکھتی ہے تواس قوم کی اپنی زبان کو سیکھتی ہے تواس قوم کی اپنی زبان میں غیر زبان کے الفاظ گھل مل جاتے ہیں اور یوں اس کی اپنی زبان غیر زبان کے میل سے مخلوط ہو جاتی ہے۔

- سوال نمبر16\_ درج ذیل سوالات میں سے صرف دو کے جوابات کھے۔ (2x2=4)
- (i) "عمرِ خضرً" سے شاعر کی مراد طویل عمر ہے کیوں کہ "عمرِ خضرً" کنایۃً ہمیشہ کی زندگی یالازوال زندگی کے لئے بولاجاتا ہے۔کہا جاتا ہے کہ خضرً کی عمر بہت کمبی ہے۔ وہ قیامت تک زندہ رہیں گے اور بھولے بھٹکوں کو راستہ دکھائیں گے۔
- (ii) اغربت اپردیس کو بھی کہتے ہیں۔ اآوارہ ایو هر اُدهر گھومنے پھرنے والے کو کہتے ہیں۔ آوارہ غربت سے شاعر کی مراد

  پردیس میں بھٹکنے والا ہے۔ اکنعان الملک شام (سیریا) کا ایک مقام ہے جہاں حضرت یوسف پیدا ہوئے تھے۔ شاعر نے

  کنعان کو بطورِ تلہی استعال کیا ہے۔ کنعان حضرت یوسف گا آبائی وطن تھا جسے چھوڑ کر وہ مصر پہنچ تھے۔ شاعر خود کو

  آوارہ غربت یعنی پردیس میں بھٹکنے والا کہہ رہا ہے اور اپنے وطن کو کنعان۔ جس طرح حضرت یوسف کو مصر میں اپنے

  وطن کنعان کی یاد ستار ہی تھی، اسی طرح شاعر کو بھی پردیس میں اپنے وطن کی یاد ستار ہی تھی، اسی طرح شاعر کو بھی پردیس میں اپنے وطن کی یاد ستار ہی ہے۔
- (iii) "میرا حصّه دور کا جلوه" شاعر نے اس لئے کہا ہے کیوں کہ شاعر نے دربارِ دہلی کا نظارہ دور سے کیاتھا۔ بھیٹر بھاڑ ہاڑ ہونے کی وجہ سے وہ تمام چیزوں کا دیدار قریب سے نہیں کر سکاتھا۔ لوگوں کے جصے میں کھانے پینے کی بہت سی نعمتیں آئیں مگر شاعر کے جصے میں صرف اور صرف دور کا جلوہ ہی تھا۔

سوال نمبر 17۔ درج ذیل سوالات میں سے صرف دو کے جواب کھئے۔ (2x2=4)

(i) آئی۔ سی۔ایس بننے کے بعد وحید میں یہ تبدیلی آئی کہ جب اسے مزید تعلیم و تجربہ حاصل کرنے کیلئے انگلتان بھیجا گیاتو ہاں اس کی ملاقات آکسفورڈ میں پڑھی ہوئی ایک لڑکی جہاں آرا بیگم سے ہوئی جو ریاست مہیدرپور کے ایک رکن خاص صاحبزادہ شہاب الدین خال کی بیٹی تھی۔ چنانچہ شہاب الدین خال کی اجازت اور جہاں آرا بیگم کی پند پر دونوں نے وہیں بیاہ رچالیا۔ جب نئی دلہن کے ساتھ وحید ہندستان واپس آیاتواسے یہ دھڑکالگاہواتھا کہ کہیں افلاس اور دیہا تیت کاپول نہ کھل جائے۔اس لئے اپنے غریب دیہاتی ماں باپ اور دوسرے لوگوں سے ملنے نہیں گیا بلکہ اپنی سسرال ریاست مہیدر پور میں رہا اور گھر خط بھیج دیا کہ میں فی الحال گھر نہیں آسکتا، والد

کے لئے برابر خرچ بھیجنا رہوں گا، کسی کو میرے پاس آنے کی ضرورت نہیں۔اب وہ اپنے غریب دیہاتی والدین اور دیگر عزیزوں سے کترانے لگا تھا۔

(ii) پہلا فقیر شکل ہی سے بے کسی اور بے بسی کی تصویر نظر آرہا تھا۔اس کی حالت زار دیکھ کر مصنف کو اس پررحم آیا۔

پہلے فقیر کاحلیہ قابل رحم تھا۔وہ فاقہ زدہ،خستہ حال اور ضعیف العمر آدمی تھا۔اس کے کپڑوں میں چیتھڑے لگے ہوئے تھے۔

(iii) مصنف نے گدڑی کا لال نور خال کو کہا کیوں کہ وہ ایک غریب گھرانے سے تعلق رکھتے تھے لیکن ان کے اندر وہ خوبیاں تھی جو دولت مندول میں نہیں پائی جاتی تھیں۔انھیں جو بھی کام دیاجاتا اسے بخوبی انجام دیتے وہ بہت زندہ دل انسان تھے۔ وہ بات کے گھرے،دل کے گھرے اور حماب کے گھرے انسان تھے۔ دو سروں کے غم میں شریک رہنے والے تھے گدڑی فقیروں کے پھٹے پرانے لباس کو کہتے ہیںاور لال (لعل) فتیتی پھر کو۔ جس کامطلب میہ ہے کہ غریب اورعام لوگوں میں بھی صاحب کمال اور ہنر مند ہوتے ہیں۔ ایسے ہنر مند جو اپنے ہنروکمال کاڈھنڈورانہیں پیٹتے۔نور خال ایک معمولی آدمی تھے لیکن ان میں غیر معمولی خوبیاں ہنر مند جو اپنے ہنروکمال کاڈھنڈورانہیں پیٹتے۔نور خال ایک معمولی آدمی تھے لیکن ان میں خوش اخلاق، تھیں۔ایی خوبیاں جو بہت کم لوگوں میں پائی جاتی ہیں۔وہ انتہائی ایماندار، شریف، فرض شاس، خوش اخلاق، محنتی اور مہمان نواز شخص تھے جو بچ بات کہنے میں کبھی تردد نہیں کرتے تھے۔ نورخال میں یہ تمام خوبیاں تھیں جن کے سبب مصنف نے انہیں گدڑی کا لال کہا ہے۔۔سبسے بڑی چیز ان کے اندر خود داری بہت تھی اس

(iv) ظاہر ہے اب انجینیر اور گیا کے در میان عہدے اور رہنے کی وجہ سے ایک خاص فرق پیدا ہو گیا تھا۔ جس کاد باؤ گیا پر پڑنالاز می تھا۔ وہ بھلے ہی بحیین میں دوست اور ساتھی رہے ہوں لیکن جوان ہونے کے بعد بحیین کی معصومیت اور بھولا پن ختم ہو جاتا ہے۔اس لئے اگر میں گیا کی جگہ ہوتا تومیر اروپی بھی وہی ہوتا جو گیا کا تھا۔

سوال نمبر18\_ درج ذیل اصناف میں سے کسی ایک پر نوٹ لکھئے۔ (1x3=3)

### خاکه نگاری

خاكه كے لغوى معنى: كچانقشه، ڈھانچه، اسكيچ يالكيروں كى مددسے بنائى ہوئى تصوير۔

خاکہ کے اصطلاحی معنی: ادبی اصطلاح میں خاکے سے مرادوہ تحریر ہوتی ہے جس میں نہایت اختصار کے ساتھ اشارے میں کسی شخص کاناک نقشہ ، عادات واطوار اور کر دار کوسید ھے سادے انداز میں مبالغے کے بغیراس طرح پیش کیا جاتا ہے کہ اس کی چلتی پھرتی تصویر سامنے آجاتی ہے۔

خاکہ نثری ادب کی ایک دلکش صنف ہے۔ اس کا آرٹ غزل اور افسانے کے آرٹ سے بہت مشابہت رکھتا ہے۔ مراد یہ کہ افسانہ وغزل کی طرح یہاں بھی اشارے کنایے سے کام لیا جاتا ہے کیوں کہ اختصار اس کی بنیادی شرط ہے۔ خاکے میں کسی شخصیت کے نقوش اس طرح ابھارے جاتے ہیں کہ اس کی خوبیاں اور غامیاں اجا گر ہو جاتی ہیں اور ایک جیتی جاگتی تصویر قاری کے سامنے آ جاتی ہے۔ ایک چیز ایس ہے جو خاکے کی دکشی میں اضافہ کرتی ہے وہ یہ کہ جس کا خاکہ پیش کیا جا رہا ہے اس کی کمزوریاں قاری کے دل میں اس کے لیے نفرت نہیں بلکہ ہمدردی پیدا کریں اور خاکہ پڑھ کر وہ بے ساختہ کیے کاش اس شخص میں سے کمزور بال بھی نہ ہوتیں۔

خاکہ کی خصوصیات: خاکہ میں سوائے حیات کی طرح واقعات ترتیب وار نہیں لکھے جاتے اور نہ ہی تمام حالات و واقعات کا بیان کر ناضر ورک ہوتا ہے۔ خاکہ نگاراسی شخصیت کا خاکہ لکھتا ہے جس سے وہ کسی نہ کسی طور پر متاثر ہوتا ہے لیکن اس کی تحریر سے مرعوبیت ظاہر نہیں ہونی چاہیے۔ خاکے میں شخصیت کی خوبیوں اور خامیوں دونوں کو بیان کر ناچا ہیے۔ جس طرح خوبیوں کا بیان مرعوبیت سے پاک ہو ناچا ہیے۔ جس طرح خامیوں کے بیان میں ذاتی دشمنی اور بغض و نفرت کا پہلو نہیں آناچا ہیے۔ جس کا خاکہ لکھا جارہا ہے اس کے چہرے پیشرے اور اس کی نشست و برخاست کی پیش کش میں خاکہ نگار زیادہ نمک مرچ نہ لگائے۔

#### افسانه

افسانہ بیسویں صدی کے آغاز کی پیداوار ہے تیزی سے بدلتے ہوئے زمانے کا ساتھ دینے کے لئے مخضرافسانہ خاص کشش رکھتا ہے۔افسانہ اس کہانی کو کہتے ہیں جس میں زندگی کی سیائیوں کا بیان ہو۔ نقادوں نے

افسانے کی مختلف تعریفیں کی ہیں ایک نقاد کا کہنا ہے کہ "افسانہ ایسی نثری تخلیق ہے جو ایک ہی نشست میں پڑھی جا سکے "۔ ایک اور نقاد کا کہنا ہے کہ افسانے میں بنیادی چیز وحدت تاثر ہے۔

افسانہ اختصار کے ساتھ زندگی کے کسی اہم گوشے کو ہمارے سامنے پیش کرتا ہے۔ مختصر ہونے کی وجہ سے واقعات میں جھول ہونے کا اندیشہ بھی کم ہوتا ہے۔ افسانہ نگارکا مشاہدہ اور انسانی نفسیات کا مطالعہ گہرا ہوتا ہے۔ اردو کے اہم افسانہ نگاروں میں پریم چند، علی عباس حسین، سعادت حسن منٹو، عصمت چغتائی، راجندر سکھ بیدی، کرشن چندر، غلام عباس، قرۃ العین حیدراورانظار حسین کے نام اہم ہیں۔ نئے افسانہ نگاروں کی بڑی تعداد ہے۔ اردومیں ادبی اضاف میں افسانے کا مرتبہ بہت بانند ہے بہت سے اردو افسانے دنیا کی دوسری زبانوں میں ترجمہ کیے جانیکے ہیں۔

### غزل

غزل کے معنی محبوب سے باتیں کرنا، عورتوں کی باتیں کرنا، عورتوں سے باتیں کرنا ہیں۔ گویا بنیادی طور پر غزل میں عشقیہ مضامین بیان ہوتے ہیں۔ لیکن آہتہ آہتہ غزل میں دوسرے مضامین بھی داخل ہوتے گئے اب یہ کہا جاسکتا ہے کہ غزل میں ہر طرح کے مضامین بیان ہو سکتے گئے ہیں۔ یہی وجہ ہے کہ غزل آج بھی سب سے مقبول صنف سخن ہے۔ غزل کا ہر شعر اپنے مفہوم کے اعتبار سے مکمل ہوتا ہے۔اس لئے غزل کے ہر شعر الگ الگ مضمون کے ہوتے ہیں۔

جس طرح غزل میں مضامین کی قید نہیں اسی طرح اشعار کی تعداد بھی مقرر نہیں۔ غزل میں عام طور پر پانچ یا سات شعر ہوتے ہیں لیکن کچھ غزلوں میں زیادہ اشعار بھی پائے جاتے ہیں۔ بھی بھی ایک ہی بحر اور ردیف و قافیہ میں شاعر ایک سے زیادہ غزلیں کہتا ہے اس کو دو غزلہ، سہ غزلہ اور جہار غزلہ کہا جاتا ہے۔

غزل کا پہلا شعر جس کے دونوں مصرعے ہم قافیہ ہوتے ہیں مطلع کہلاتا ہے۔ غزل میں ایک سے زیادہ مطلع بھی ہو سکتے ہیں۔ بیں۔ غزل کا آخری شعر جس میں شاعر اپنا تخلص پیش کرتاہے مقطع کہلاتا ہے۔ کبھی مجھی غزل کے در میان کے شعر میں شاعر اپنا تخلص استعال کرتا ہے لیکن ایسے شعر کو مقطع نہیں کہیں گے۔ غزل کا سب سے اچھا شعر بیت الغزل یا شاہ بیت کہلاتاہے۔ جس غزل میں ردیف نہ ہو شعر قافیے پر ہی ختم ہوجائے اس غزل کو غیر مردف غزل کہتے ہیں۔

# نظم

نظم کے لغوی معنی: انتظام ، ترتیب، آرائش اور موتیوں کو دھاگے میں پرونا۔

نظم کے اصطلاحی معنی: کسی خاص موضوع پر تسلسل کے ساتھ اشعار کی صورت میں اظہار خیال کو 'نظم' کہتے ہیں۔

عام اور وسیع مفہوم میں یہ لفظ نظم نثر کے مد مقابل کے طور پراستعال ہوتا ہے۔اس سے مراد پوری شاعری ہوتی ہے۔اس میں وہ تمام اصاف اور اسالیب شامل ہوتے ہیں جو ہیئت کے اعتبار سے نثر نہیں ہیں۔

اصطلاحی معنوں میں غزل کے علاوہ تمام اصناف میں کی جانے والی شاعری کو انظم ا کہتے ہیں۔ لیکن جب ہم نظم کو بطور منفرد شعری صنف کے دکھتے ہیں تو اس نتیج پر پہنچتے ہیں کہ نظم کا ایک مرکزی خیال ہوتا ہے جس کے گرد بوری نظم کا تانا بانا بنا جاتا ہے۔خیال کا تدریجی ارتقا بھی نظم کی ایک خصوصیت ہے۔ طویل نظموں میں یہ ارتقا واضح ہوتا اور اکثر و بیشتر ایک تاثر کی شکل میں ابھرتا ہے۔